



اللہ تعالیٰ جب کسی امت پر رحم کرنا چاہتا ہے تو اس کے نبی کو فوت کر دیتا ہے اور اسے اس امت کے لیے آگے جا کر باعث اجر و پیش رو بنا دیتا ہے

ابو موسیٰ اشعری رضی اللہ عنہ سے روایت ہے کہ نبی ﷺ نے فرمایا: ”اللہ تعالیٰ جب کسی امت پر رحمت نازل کرنا چاہتا ہے تو اس کے نبی کو فوت کر دیتا ہے اور اسے اس امت کے لیے آگے جا کر باعث اجر و پیش رو بنا دیتا ہے اور جب وہ کسی امت کی بربادی چاہتا ہے تو اس نبی کی زندگی میں ہی اس امت کو عذاب دیتا ہے اور اس کی نظروں کے سامنے اسے برباد کر دیتا ہے اور وہ اس کی ہلاکت سے اپنی آنکھیں ٹھنڈی کرتا ہے کیوں کہ انہوں نے اسے جھٹلایا اور اس کی نافرمانی کی ہوتی ہے“

[صحیح] [اسے امام مسلم نے روایت کیا ہے]

اس حدیث کا مفہوم یہ ہے کہ اللہ تعالیٰ جب امتوں میں سے کسی امت کے ساتھ بھلائی چاہتا ہے تو اس کے نبی کو وفات دے دیتا ہے اور اس کی امت اس کے بعد باقی رہتی ہے چنانچہ وہ جنت میں اسے اس امت کا پیش رو اور اس کے لیے اسے سفارشی بنا دیتا ہے قَرَطَ كَا حَقِيقَى مَعْنَى ۞ ۞ وَ شَخْصَ جُو كَسَى سَفَرٍ پَر جَانِ ۞ وَالْوَن كَا ۞ آگے آگے رہتا ہے تاکہ ان کے پڑاؤ کے لیے ضروری جگہ تیار کرے پھر اپنے بعد انہ والے کے لیے سفارشی کے معنی میں استعمال ہونے لگتا ہے ایک اور حدیث میں آتا ہے کہ رسول اللہ ﷺ نے فرمایا: ”میں حوض کوثر پر تمہارا پیش رو ہوں گا“ یعنی تمہارے لیے پانی کی تلاش میں میں تم سے پہلے حوض کوثر پر پہنچوں گا اور اللہ تعالیٰ جب کسی امت کو ہلاک کرنا چاہتا ہے تو اسے اس حال میں عذاب دیتا ہے کہ اس کا نبی زندہ ہوتا ہے اور اس کی نظروں کے سامنے اسے ہلاک کرتا ہے جیسا کہ نوح علیہ السلام کا اپنی قوم کے ساتھ یا دوسرے انبیاء کا اپنی قوموں کے ساتھ حال ہوا اس مقام پر گویا نبی ﷺ اللہ تعالیٰ کی اس امت پر رحمت کی خیر دہ رہے ہیں اور آپ ﷺ ہی اس امت کو دی گئی رحمت ہیں اللہ عزوجل فرماتا ہے: ۞ وَمَا أَرْسَلْنَاكَ إِلَّا رَحْمَةً لِّلْعَالَمِينَ ۞ ”اور ہم نے آپ کو تمام جہان والوں کے لیے رحمت بنا کر ہی بھیجا ہے“ اور اللہ تعالیٰ نے وعدہ کیا کہ جب تک آپ ﷺ اس امت میں رہیں وہ اس پر عذاب نازل نہیں کریں گا اور ان پر اپنے فضل و کرم کی مزید عنایت کرتے ہوئے فرمایا: ۞ وَمَا كَانَ اللّٰهُ لِيُعَذِّبَهُمْ وَأَنْتَ فِيهِمْ ۞ وَمَا كَانَ اللّٰهُ مُعَذِّبَهُمْ وَهُمْ يَسْتَغْفِرُونَ ۞ ”اور اللہ تعالیٰ ایسا نہ کرے گا کہ ان میں آپ کے ہوتے ہوئے ان کو عذاب دے اور اللہ ان کو عذاب نہ دے گا اس حالت میں کہ وہ استغفار بھی کرتے ہوں“

<https://sunnah.global/hadeeth/ur/show/3667>